


# مارکسیزم و ئەنارکیزم



Daniel Guérin نووسینى :  
و. له فارسييەوه : هەزىئىن

لە بڵاوكراوەكانى سەكۆى ئەنارکيستانى كوردىستان  
جانىوھرى 2010



## مارکسیزم و ئەنارکیزم\*

. |

لیک-وْلینه وەی ئەم بابەتە، گرفتىكى زۆر لە بەردەماندا قوتده كاتە وە، لە يەكەمینەكانە وە دەستپىيەدە كەين. چى لە واژەي «مارکسیزم» تىدەگەين؟ مەبەستمان لە كامە «مارکسیزم»؟<sup>٥</sup>

لىرىدا بە بېۋىسىتى دەزانم دەستبەجى وەلام بەدەمە وە: مەبەستى ئىمە لە «مارکسیزم» كۆمەلە نۇرسىنەكانى ماركس (Marx)<sup>\*\*</sup> و ئەنگلس (Engels) نەك پاشرەوانى ئەوان، كە بەبېۋە فايىەكى كەم يا زۆر بەرامبەر ئەوان، ماركەي «مارکسیستى» يان لە خۆيان داوه. نمۇونە ئاشكرا لەم بارە وە مارکسیزمى شىۋىزرا و تەنانەت دىزەخونى لىكراوى سۆشىال-دىمۆكراتەكانى ئالمانە.

لە دەمى زىيانى ماركس و سالەكانى سەرەتاي دامەز زاندى پارتى سۆشىال-دىمۆكراتى ئالمان، سۆشىال-دىمۆكراتەكان دروشمى جۆرىيەك لە «دەولەتى خەلکى» پاڭەندە بىيان بېشىنيار دەكەردى. ماركىس و ئەنگلس بۇيى ھەيە لە خۇشى ئەوهى كە سەرەنجم پارتىك بە لايەنگرى زۆرە وە لە ئالمان خۆي بە لايەنگرى ئەوان، خۆي پادەگەياند، زۆر سەير لەم بارە وە نارپۇشنىيان نىشاندا و تەنبا پەردەھەلمالىيە تۈوند بەردەوا ماھەكانى باكۇنин (Bakunin) لەبارەي «دەولەتى خەلکى» و پەيوەندى سۆشىال-دىمۆكراتەكان لەتكە پارتى بۇرۇۋازى رادىكال، بۇو، كە ماركىس و ئەنگلەسى ناچار بە پېشتىرىدىن لە وەھا دروشىم و كاركىرىدەكەردى.

پاش ماوهیهک دواتر، (ئەنگلს) بەسالاچوو له سالى 1895دا له پىشەكىيە بەناوبانگەكەيدا، كە بۇ پەرتۈوكى «خەباتى چىنایەتى لە فەرەنسە» ماركسى نۇرسى - هەر لەم پىشەكىيەدا بۇو كە وى- بە پىيّداجۇونەوهىيەكى تەھواو له ماركسىيىزىدا، رېگەى پيفۆرمىزمى گىرتەبەر. بە واتاي ئەوهى كە پىى لەسەر سوودوھەرگىتن لە كارتى راپرسى وەك ئامرازىيکى بالا (نمۇونەيى) و تەنانەت تاكە ئامرازى بەدەستەوھەرگىتنى دەسەلات، دادەگرىت. لىيىھدا چىتر ئەنگلს بەو چەمكەى من مەبەستمە، ماركسىست نىيە. دواتر كارل كاوتسكى (Karl Kautsky) بەشىوھىيەكى دوو لايەنە، دەبىتە جىڭرەوهى ماركس و ئەنگلს. وى له تىئورىدا واينىشان دەدایەوه، كە هيىشتاكە له بوارى خەباتى چىنایەتىدا، شۇرۇشىگىر ماوهەتەوه، بەلام بەكردەوه بىچگە له پەردەپوشىكىدىنى كرده تەھواو هەلپەرستانە و ريفۆرمىستىيەكانى پارتەكەى، شتىكى ترى نەدەكىد.

له ههمان کاتدا، ئېدوارد بىرنشتايىن (Eduard Bernstein)، كە ئەويش پاگەندەي «ماركسىست» بۇونى دەكىردى، لەپاستىدا ھەنگاۋىيك لە ڪاوتىسکى واوهەتر نەپۇيىشت و بەئاشكرا خەباتى چىنـ سـاـيـهـتـى رـهـتـكـ رـدـهـوـهـ وـ لـهـبـهـ رـامـبـهـرـ هـەـلـ بـزـارـدـنـگـەـرـىـ، يـارـلـهـ مـانـگـەـرـىـ وـ رـيـفـورـمـىـ كـۆـمـەـلـاـيـهـ تـىـدـاـ بـەـبـەـ جـىـمـاـوىـ دـەـزاـنـىـتـ.

لەلایەکی ترەوە کاوتسکی رايدەگەيىنە، وتنى ئەوهى كە هوشىيارى سۆشىالىستى ئەنجامى پىويسىت و راستەخۆ خەباتى چىنايەتى پرۆلىتارىا يە : "تەواو ھەلەيە". بە باوهەرى وي: دەبىت ئەوه بىزانىن، كە سۆشىالىزم و خەباتى چىنايەتى لەلەيە كە وە سەرچاۋە

ناگرن، بهلکو به رئه نجامی پیشمه رجی دیکەن. به واتایە کى تر هوشيارى سۆشىالىيستى بەرھەمى زانست بۇوه. هەلگرى زانست پرۆلىتارىيا نىيە، بەلکو رۆشنېرانى بۇرۇوازىن و بە ھۆى ئەوانە وەيىھە، كە سۆشىالىيزم بۇ پرۆلىتارىيا "دەگویزىتەوه". سەرەنjam: "هوشيارى سۆشىالىيستى تو خەمىكە، كە لە دەرهەوە دىيٽە ناو خەباتى چىنایەتى پرۆلىتارىا و نەك شتىكە كە خۆبەخۆ لەو خەباتە وە بىتە ئاراوه."

تهنىا تىورىيسيونىك كە لە سۆشىال-دىموکراسى ئالماڭدا بە ماركسىزمى رەسەن وەفادار مايىە وە، رۆزا لوکسىمبورگ (Rosa Luxemburg) بۇو. لە بەر ئە وە ناچار بۇو زۆر سازشگەلى تاكىتىكى لە تەك رابەرى پارتە كەمى ئەنjam بە دات. رۆزا ھىچكەت بىپەردە بىبىل (Bebel) و كاوتىكى نەددايىبەر رەخنە. بەر لە سالى 1910، وى مشتومرى ئاشكراى لە تەك كاوتىكى دەستپىنە كەد، كە ئە ووكات فيرکارى پېشۈو بۇچۇونى مانگرتى مانگرتى رامىارىي جەما وەرى رەتكىردى وە. رۆزا بە تايىبەت هەولىدەدا نزىكى بۇچۇونە كانى خۆى لە تەك ئەناركىزم، كە بەرھەمى تىئۆرى وى لەمەر خۆبەخۆبى شۆرشى جەما وەرى بۇو، بشارىتە وە. وەها هەولىك، وى ناچار بەپەنابىردىن بۇ جىيۇدان بە ئەناركىستە كان كەد. بەم شىيە وى پېپىوابۇو، پارتە كەمى كە چ لە رۇوى بىرۇبَاورە و چ لە رۇوى مالىيە وە (دەبىت ئە وەش بلىيىن، چونكە ئەرۆكە لىيى بە ئاگاين) بە وەيى وابەستە بۇو؛ دەخاتە مەترسىيە وە.

بەلام ويّرای جىاوازى لە ناودا، ناکۆكى رېشەبى لەنىيوان مانگرتى گشتى ئەناركۆسەندىكالىيستە كان و ئە وەى كە رۆزا

لوکسیمبورگ به پاریزه‌وه هولیدا به «مانگرتنى جه‌ماوهري» نىّوى بنىت، له ئارادا نىيە. لەلایەكى ترىشەوه، مشتومرەكانى كە يەكەميان له 1904 لەتهك لىينىن (Lenin) و دواترينيان له سالى 1918دا لەتهك بولشەقىزمى بەدەسەلاتگەيشتوو روويىدا، فره له ئەناركىزمەوه دوور نەبۇو. دوايىن تىپوانىنەكانى وي لەنىو بىزۇوتنهوهى سپارتاكىستەكان لە سالى 1918دا لەمەر سۆشىاليزمى پېشىرەگەر لەخوارەوهرا بۆ سەرەوه و لەپىگەمى سۆقىيەتە كاگەرييەكانەوه، لەسەر ئەم پۆلە دەژمېردىرىن. روزا لوکسیمبورگ بەيەكىك لە بازنه كانى پەيوەستبۇونەوهى ئەناركىزم و ماركسىزمى نەشىۋىئراو دەژمېردىرىت.

بەلام ماركسىزمى رەسەن تەنبا لەلایەن سۆشىال-ديمۆكراتەكانى ئالمانانەوه نەشىۋىئىدرا. بەلكو ئەوه لىينىن بۇو، كە لە ئاستىكى فراواندا ئاوهژۇوى كرد. وي بە شىوه يەكى بەرچاوج خالگەلى ژاكوبىن (Jakobin) و دەسەلاتخوازى كە ھەندىيەك كات لە نۇوسىنەكانى ماركس و ئەنگلس دا دەركەوتبوون، قولتر كرده‌وه. وي بالادەستى ناوهندىگەرايى و دەركى بىرتهسەكانە و دەستەگەرايانەپارى (ئەوهش تەنبا يەك پارت) و بەتايبەت پېشىيىبۈونى كارى شۆرۈشكىپەرانەي وەك رابەرانى جه‌ماوهري ھىننايە نىّيو ماركسىزمەوه. وەها چەمكەلەلەك لە نۇوسىنەكانى ماركسدا زۆر دەستناكەون و ئەگەر ھەشىن لەشىوهى كۆرپەيى و سەرەتايدان. لەتهك ئەوهشدا لىينىن سۆشىال-ديمۆكراتەكان بەتوندى لەوهى كە ئەناركىستەكان بە كەم دەگىرن، دەداتەبەر رەخنه و لە ناميلكە «دەولەت و شۇرش»دا بەشىكى تەۋاو بۆ

ستایشی ئەنارکیستەكان لەبەر وەفادارییان بۇ شۆرپش، تەرخان دەکات.

.||

كارى ئىمە لە گرفتى دووھەمدايە. ئەندىشەي ماركس و ئەنگلەس خۆى لە خۆيدا بەرادەيەك تىگەيشتنى دىۋارە. لەبەر ئەوهى كە لە ماوهى نيو سەدە كاردا زۆر بەتوندى پەرەسى سەند و ھەروھا لەبەر ئەوهى ماركس و ئەنگلەس پەيگىرانە ھەولىانداوھ، پۇوداوه كە تواربييەكانى سەردەمى خۆيان بشكىزىنەوھ (انعکاس). سەرەپاي ھەموو ئەھەولانە كە لېكىدەرەوانىيىكى ئەھەرۋەكەيى - لەنیوياندا نوينەرىيکى كلىساش - دەيدەن، ھىچ بىنەمايىھكى باواھپى ماركسيستى بۇونى نىيە.

با بۇ ئەم مەبەستە نمۇونەيەك بەھىنەنەوھ: ماركسى لاو و مرۆقۇدۇست، شاگىرىدۇ فۆيەرباخ (Feuerbach) فەيلەسۇف، بەگشتى لە ماركسى سالانى پىيگەيىنى كە دواتر خۆى گىرۇدھى دىيارىگەريي زانستى توند و دىۋار كردووھ، جىاوازە. ماركسى رۆزئامەرى رايىنى نوئى (Neue Raihnische Zeitung) - بلاوكراوهىيەك، كە تەنیا پاگەندە ديموکراتبۇون و لە ھەولى يەكىتى لەتەك بۇرۇوازى ئالماندا بۇو، ھىچ ويڭچۈونىيىكى لەتەك ماركسى سالى 1850 واتە ماركسى كۆمونىيىت و تەنانەت بلانكىيىت (Blanquist)، كە ئاوازى شۆرپشى بەرەدەوام، كارى رامىاريى سەرەبەخۆى كۆمونىيىتى و دروشىمى دىكتاتورى پرۇلىتارىيائى دەدا، نىيە.

ههندیک جیاوازبیش لهنیوان بهشهکانی مانیفیستی 1848 و ههندیک داواکاریدا، ئوهی که دهولهت به زورداره کی دهست بهسەر سەراپای ئابووریدا بگریت و روونکردنەوەکانی دواتر، کە تیایاندا دهولهت بهھۆی «پەبیونهندییە کۆمەلایەتییەکانه و» جیگەی دهگیردریتەوە، هەیە.<sup>[1]</sup> مارکسی سالانی دواتر، کە شورپشی نیونەته وھی بەدەھاتوویەکی دوور دەسپارد و خۆی لە پەرتتووكخانەی مۆزەخانەکانی بریتانیا گوشەگیر دەکرد، تاوه کو دهست براتە لیکۆلینەوەی زانستی فراوان و گران. کەسیکى تەواو جیاوازە، له مارکسی پاپەرینخوازى 1850 کە باوھرى به راپەرینى گشتى و دەستبەجى ھەبوو.

مارکس کە له سالەکانی 1864 - 1869 سەرەتا له پشتپەردەوە رۇلى راویزکارى تايىھەت و رېخكەرى له دەسەلات دوورەپەریزى کارگەرانى كۆوهبوو له نیونەته وھى يەكەمدا دهگیرا، له پېیکدا سالى 1870 دەگۆریت بە مارکسیکى فەرە دەسەلاتخواز، کە له «لەندەن» وھە فەرمان بۇ ئەنجومەنى گشتى ئىنتەرناسيونال دەردەکات. مارکس کە له سەرەتاي 1871دا بەتونىدى دىرى راپەرینى پاریس بooo، مارکسیک نېيە کە كەمیک دواتر له نامىلەكە بەناوبانگە كەھى خۆیدا بەنیوی "شەرى نیوخۆيى لە فەرەنسە" دەكەھەۋىتە نرخاندىنى كۆمۈنەپاریس و زۆريک لە لايەنەکانى تا ئەۋەپەرى رادەھى خوازراو دەستنيشان دەکات.

دواجار مارکسیک کە له هەمان نامىلەكەدا لەسەر ئەم خالە پېّدادەگریت، مارکسیک نېيە کە له نامەيەكدا لەمەر بەرناમەي گۆتا (Gothaer Programm) (بەبى ئەملاۋئەولا دەھىھەۋىت

بیسەلەمیت، کە دەبىت دەولەت بۇ ماوهىيەكى ت رادەيەك درېز پاش شۇرۇشى پرۆلىتئىرى درېز بەزىانى خۆى بىدات.

دەتوانىن لە ماوهى سالانىكدا شوين پىسى تەواوى ئەم پاشگەزبۇنەوە و هەلبەزودابەزه زىكزاکيانە هەلگرین. بەمچورە نابىت ماركسىزمى رەسەن، واتە نۇوسىنەكانى (ماركس و ئەنگلەس) يىش وەك كۆمەللىكى وەك يەك و تەبا لەبرچاو بگىرىن. بەلكو پىويىستە لە بۇتە تاقىكارى رەخنەيى و ورددادابىرىت و تەنیا ئەو خالانە لىيۇھ وەربىرىت، كە پەيوەندى نزىكىيان لەتەك كۆمونىزمى ئازادىخوازانە (Libertarian communism) دا

ھەيە [2].

### III

ھەنۇوكە لەبرەدم گرفتى سىيىھەم وەستاوىن: "ئەناركىزم" يىش كەمتر لە ماركسىزم لە چوارچىۋەي باوهەر لەيەكچىوو بەھەرمەندە. بەمچورە كە لە نامىلىكەي "ئەناركىزم" دا باسم لىيۇھى كەندا، رەتكىردىنەوەي دەسەلاتدارى و پىداگرتىن لەسەر لەپىشبوونى داوهەر تاكەكەسى، بۇوەتە ھۆى ئەوەي كە ئازادىخوازەكەن بە جۇرە كە پرۇدۇن (Proudhon) لە نامەيەكدا بۇ ماركس "دە دۆگماتىزم بۇون بىكەنە پىشەي خۆيان" لەبەر ئەوەي كە تىپوانىنى ئازادىخوازەكەن، جۇراوجۇرتر، خورتر و لە رۇوى تىيگەيىشتەنەو دەۋارتىرە لە تىپوانىنى سۆشىالىيستە دەسەلاتخوازەكەن (authoritarian socialists).

ئاراسته‌ی جیاواز له ناو ئەنارکیزمدا ھەبە: بیچگە له کۆمۇنىستە ئازادىخوازەکان (Libertarian Communists)، دەتسو انىرىت ئەنارکیستە تاڭگەرا (Individual anarchists)، ئەنارکیستە كۆڭەرا (Sozietaere anarchists)، (ئاناركۆسەندىكالىستەكان Anarcho-Syndikalists) و ئەناركۆ-فېيمىنىستەكان (Anarchist-feminists) و وەك ئەوهى دەزانىن، زۆر ئەنارکیزمى تر ھەن: لەوانە ئەنارکیستانى ناتوندو وتنىز (Non-violent anarchists)، ئەنارکیستە ئاشتىخوازەکان (Anarcho-pacifists)، ئەنارکیستە گیاخۇرەكان (vegetarian anarchists) و ھىتىرىش.

ھەنۇوكە ئەم پرسىيارە قوتىدە بىتەوە : دەمانەۋىت چ جۆرىيەك له ئەنارکیزم لەتك ماركسىزم بەراورد بکەين، تاوهكوبىنىن كە له چ بارىكەوه، ئەم دوو فيرگە رامىارىيە لە ئەندىشە شۇرۇشكىرىدا لەتك يەكتىدا يەكىنەوه يَا له يەكتىر دوور دەكەونەوه. بۇ من روونە كە ئەنارکیزمى چىكەر (constructive anarchism)، كۆمەلگەرا و ئەنارکیزمى كۆڭەرا يَا ئەنارکیزمى كۆمۇنىستى لەتك ماركسىزمدا كەمىتىن دوورىييان لەنيۋاندىايە و ھەر لەبەر ئەمەشە كە من لە پەرتۇووکى «ئانارکیزم»دا تەنبا لە ھەولى شىكىردىنەوهى ئەم جۆرە له ئەنارکیزم بۇوم.

#### .IV

گەر بە قولى سەرنج بىدەين، بۇمان دەردەكەۋىت كە ماركسىزم و ئەنارکیزم لە رابوردوودا كاراپىيان لەسەرىيەك داناوه. ھەروەك مالاتىستا (Malatesta) ئەنارکیستى بەناوبانگى ئىتتالىيائى لە

شوینیکدا نووسیویه‌تی: "نزيكه‌ی ته‌واوی ئەدەبیاتی ئەنارکیستى سەدەی نۆزدە کارايى مارکسیزمى لەسەر بۇوه".

ئەوه دەزانن، كە باكۆنین رېزى لەبەرامبەر لىيھاتووبي زانستى ماركس ھەبۇو، بەرادەيەك كە دەستبەورگىرانى بەرگى يەكمى «سەرمایه» بۇ سەر زمانى پۇسى دەكات. لەپال ويدا ئەنارکیستى ئىتاليايى كارلو كافiero (Carlo Cafiero) ش كورتەيەك لەم بەرھەمە بلاودەكتەوه. لەلاشەوه، يەكم پەرتووکى پرۆدۆن «[What is property?](#) - مولكاياتى چىيە؟ System of «[Economical Contradictions: or, the Philosophy of Misery](#) (1846) سىستەمى ناكۆكىيە ئابورىيەكان يافيلوسوْفى ھەزارى» بەقۇولى ماركىسى لاو دەخەنە ژىر كارايىمەوه. ئەگەر چى كەمىك دواتر ئابورىناسى بىئەمەك، بەنۇسىنى «ھەزارى فەلسەفە دەست دەداتە سەرزەنتىرىنىكى ژاراوى لە دىرى فېركارەكەي خۆى.

سەرەپاي لىيدوانى زۆر، ماركس بەرادەيەكى زۆر قەرزازبارى تىريوانينەكانى (باكۆنین). لىيرەدا بۇ خۇلادان لە دووبارەكردنەوه تەننیا دوو نموونە دەھىيىنەوه: راگەياندن لەمەر كۆمونەي پاريس كە لەلايەن ماركىسى و نووسراوه، بەتوندى لەزىر كارايى بۇچۇونەكانى (باكۆنین) دايىه. بەو جۆرهى كە (ئارتور لېتىنگ Arthur Lehning ) بلاوغەرەوهى «ئەرشىقەكانى باكۆنین» يىش پەنجەى بۇ ئەم خالە راكيشماوه و بەو جۆرهى كە پىشتر وتمان دەستپېشخەرى باكۆنین بۇو، كە ماركس ناچار بە رەتكىردنەوهى

دروشمی «دهوله‌تی خه‌لکی» و هاواکاره سوشیال دیمۆکراته کانی بwoo.

## .V

مارکسیزم و ئەنارکیزم بەته‌واوی لە کارایی بەرامبەریهەك لە پەگۇرپىشەيەك بەھەرەمەندن و پەگۇرپىشەيان بۆ سەر خىزانىك دەگەرپىتەوە. ئېمە وەك ماتریالیست، پىمەان وانىيە، كە بۆچۈونەكان بۆ خۆيان لە مىشكى مەرۆقەوە پەيدا دەبن، بەلکو لەسەر ئەو باوهەرەين كە تەنیا پەنگدانەوە دەستكەوتەكانى بىزۇوتنەوەي جەماوهرىن لە رەھوتى خەباتى چىنایەتىدا پىيەھەستاون. يەكەمین نووسەرانى سوشیالیست، چ ئەنارکىست و چ مارکسیست بەته‌واوی لەزىر کارايى شۇرۇشى گەورەن سەلە سالەكانى كۆتايى سەدەي 18 و لەزىر کارايى تىكۆسانى كارگەرانى فەرەنسەدا بۇون، كە لە سالى 1840 بەدواوه بۆ خۆرپىخراوکردن و خەبات دىرى بەھەرەكىشى سەرمایەدارى دەستييان بىكىرد.

كەمن ئەوانەي كە بزانىن، لە 1840دا پاريس مانگرتىنیكى گشتى بە خۆوه بىنىيۇھ. سالانىك پاش ئەوه رۇژنامە كارگەریيەكانى وەك «كارگە - L'Atelier» سەريان ھەلدا. لەم سالەدا 1840 پەرەگرتىنیكى بەرچاوا روودەدات، پىرۇددۇن «تىنە بىنى دىرى مولكايەتى» بىلەدەكتەوە. چوارسال دواتر لە سالى 1844دا، ماركسى لاو لە «تىبىينىيەكانى»دا، راپۇرتى سەردانىيەكەي بۆ لاي كارگەرانى پاريس دەخاتەرۇو و پەنجە بۆ كارايىيەكى قول، كە كارگەرانى دەستكار لەسەر ئەوييان داناوه، رادەكىشى. سالانىك

بەر لەوە لە 1843دا ژنیکى دەركەوتە بەنیوی (Flora Tristan) كارگەرانى بۇ پىكھىنانى يەكىتىيەكى كارگەرى بانگەواز كرد و بۇ پەيوەندىگىتن لەتەكىيان، بەرەو شارەكانى فەرنىسە كەوتەرى.

بەم جۆرە ماركسىزم و ئەناركىزم لە هەمان سەرەتاوه لە يەك سەرچاوه وە هلقۇلاؤون و لەزىر كارايى چىنى تازەرى كارگەردا، لە دووى ئامانجى يەكسانى، كە هلگىرپانە وەدى دەولەتى سەرمایىدەرى و گىرپانە وەدى سامانى كۆمەلایەتى و گرتەنە دەستى ئامرازەكانى بەرەمهىنان لەلايەن خودى كارگەرانە وەن. هەر ئەم شتە بۇو، كە بۇوە بناخەمى پىكھاتنىكى كۆيى لەنیوان ماركسىست و باكۇنىستەكان لە كۆنگەرى 1869ى نېۋەتە وەبى يەكەم، كە مىڭ پېش شەرى 1870ى نېوان ئالمان و فەرنىسە، رۇويدا. ئەم خالىش لە بىر نەكەين، كە ئەم پىكھاتنە لە درى دوايىن شاگىردىكانى پرۇدون (1865دا مىرى) بۇو، كە بە ئاراستە پېچەوانە گەرابۇونە وە دواوه. يەك لەم شاگىردانە (تۆلائىن Tolain) بۇو، كە لە تىپروانىنى مولكايەتى تايىبەتى و ئامرازەكانى بەرەمهىنان نزىك بۇوبۇوه وە.

## VI

تاكۇ ئىيرە نىشانماندا، كە يەكەمین قىسە كەرانى بزووتنە وەدى كارگەرى فەرنىسە لە پىيوەرىكى فراواناندا، لە شۆرپشى گەورەمى فەرنىسە وە سروشىيان وەرگىتىبوو. كەمىڭ ئەم خالىه والاتر دەكەين.

لە راستیدا لە هەناوی شۆرشى فەرەنسەدا، دوو شىّوازى جىاواز لە شۆرش سەريانەلدا، يا باشتىرە بلىيىن دوو هيىزى جىاواز و دژ بەيەك. يەكىكىيان لە بالى چەپى بۇرۇۋازى پىكىدەھات، ئەويىتر لە پىشىنانى پرۆلىتارىيا: پىشەوهانى گچكە و موجەخۇران، پىكىدەھات. يەكەم دەسەلاتخواز و دىكتاتۆرى، ناوهندگەرا و سەركوتگەر دژ بەرامبەرەكى. دەستەي دووھەم دېمۇكراٰتىك، فيدرالىست و پىكەتاتوولە كۆروكۆمەللىيٰك، كە ئەورۇكە بە ئەنجومەن (سۆقىيەت) كارگەرى نىوييان دەبەن. ئەمانە لە 48 بەشى شارى "پارىس" دا ھەبۈون، كە لە "كۆمۈنەپارىس" دا كۆبۈوبۇونەوە و كۆروكۆمەللى شارۆچكەكان دەخرانە سەريان.

بەبى سلەميئەوە دەتوانرىت بوتىرىت، كە ئەم هيىزە دووھەم مایىيەكى ئازادىخوازانەي ھەبۇو و بە پىشەھە كۆمۈنەپارىس لە 1871 و سۆقىيەتكانى روسييە لە 1917دا دەزمىردىرت، بە پىچەوانەوە هيىزى يەكەم، لە سەدەي 19دا خۆى لە ئاراستە ژاكوبىنىدا دىتەوە. لە راستىدا وارڭىزى «ژاكوبىنى» ناوىكى ناتەواو و دروستكراوە. لە ناوى يانەيەكى خەلکى پارىس «كۆمەلگەي» و دروستكراوە. لە ناوى يانەيەكى خەلکى پارىس «كۆمەلگەي» ژاكوبىنىه كان «ھەبۇو وەرگىرابۇو، كە خودى نىيۇ ئەم يانەيە لە نىيۇ پەرەستگەيەكى مەزھەبىيەوە وەرگىرابۇو، كە يانەكە لەننۇ بالاخانەكەيدا بۇو. ھىلى جىاكارەھە خەباتى چىنايەتى نىوان بۇرۇۋا شۆرېشگىرەكان لەلايەك و بىبىھەشەشان لە لايەكى ترەوە بەننۇ كۆمەلگەي ژاكوبىنىه كاندا تىيەپەرەي. بەشىوھەيەكى وردتر ئەوھى كە لە دانىشتنەكانى ئەم كۆمەلگەيەدا، لايەنگىرى ئەندامانى لەم يَا لە و ئاراستە لە شۆرش، دەگەرایەوە سەر بەرخوردى نىوان ئەوان. لە ئەدەبىياتى رامىاريى سالانى دواتردا،

وشهی ژاکوبینه کان چ لهلايەن ئەناركىستە كانه وە چ لهلايەن ماركسىستە كانه وە، بۇ چواندن بە سونەتى شۇرۇشكىرىانە بۇرۇزارى كە ولات و شۇرۇشى لە سەرهەدە و بە ئامرازە كانى دەسە لەتخوازانە پشتىوانى دەكەرد، بەزۆرى بەكار دەبىيەت. بۇ نمۇونە شارل دېلىيىسكلاوز (Charles Delescluze)، رابەرى بالى راستى زۆرينى ئەنجومەنی كۆمۈنە پارىيس، خۆى بە ژاکوبىنيست و سەر بە روپسىپەر دەناساند.

پرۆدۇن و باکۇنин لە نۇوسىينە كانىياندا، لە درى سىاسەتى شۇرۇشكىرىه بۇرۇزارىيە كان وەك «بىرگەردنە وە ژاکوبىنى» دەجەنگان. لەبەرامبەردا ماركس و ئەنگلاس، بە دژوارىيە و توانىيان خۆيان لەم ئەفسانە ژاکوبىنىيە، كە لەلايەن پالھوانانى شۇرۇشى بۇرۇزارى شکۈيان پىيدەبەخشا، راپسىئىن. لەوانە دانتون (Danton) - (لە راستىدا سىاسەتمەدارى گەندەل و دژەخۇنى دووسەرە) و ئەويىرىان روپسىپەر (Robespierre) بۇو - كە سەرەنjam بۇو بە دىكتاتۆر. بەلام ئازدىخوازە كان سەرسەختى رۇانگەي ئەناركىستىيان لەوە دەيگىيەرەنە وە، كە ژاکوبىنگە رايى فرييويان بىدات. بەباشى لەوە گەيشتبوون، كە شۇرۇشى فەرەنسە نەك تەننیا شەرىيکى نىيۆخۇيىە لەننیوان پاشایەتى بىچەندوجۇون و شۇرۇشكىرىانى بۇرۇزا، بەلکو يەكسەرە شەرىيکە لەننیوان ژاکوبىنگە رايى و شتىك كە من بۇ ئاسانى وتن بە كۆمۈنە گە رايى (Communallism) نىيۇي دەبەم. سەرەنjam ايش شەرى كۆتاپىيە كە بە شىكستى كۆمۈنە پارىيس و ملپەراندىنى ھەردوو دادوھەرانى شار، شۇمەت (Chaumette) و ھېيپېرت (Hébert) لەساڭى 1794 تەواو دەبىيەت. واتاي ئەم شىكستە لەننیوچۇونى دەسەلاتى

زیردهستان بwoo. بهوجورهی که شورشی ئۆكتۆبەری روسیه بەرھو سرینەوهی ئاسەوارى سوقىيەتەكانى كارخانە برا.

ماركس و ئەنگاس، ھەميشە لە ئەمبەر و ئەوبەرى نیوان ژاكوبینگەرايى و كۆمونەگەرايىدا بۇون. ئەوان سەرەتا ستايىشى «ناوهندگەرايى توندوتىز، كە ئۆلگۈ خۆى لە فەرەنسە 1793 وەرگرتۇوه» دەكەن. چەند سال دواتر لە 1885دا، ئەنگلس بۆي دەردەكەۋىت، كە لەويىدا ھەلەي كرددووه و ناوهندگەرايى تەنبا پىگەي بۆ دېكتاتۆرى ناپلیون (Napoleon) يەكم خوشكردووه. ھەندىكجار كارل ماركس ئىنرازەكان (Enragés) واتە لايمەنگرانى كەشىشى پىشىن، ژاك رو (Jaques Roux)-كە قسەكەرى نشىنگەيەكى كارگەرى كەنارى پاريس بwoo- به «نوينەرى سەرەكى بزووتنەوهى شورشگىرانە» نىو ھىنماوه. ھاوكات جاريکى تر ئەنگلس پىيوابۇو، كە لە 1793دا "لانى زۆر دەيتىوانى بە كۆمەكىك لە سەرەوهرا" بۆ پروليتاريا بىزمىردىت. دواتر لىيىن لە ژاكوبینگەرايىدا ھەنگاوېكى فە واوهترى لە مامۆستاييانى ماركس و ئەنگلس نا. به تىروانىنى وي ژاكوبینگەرايى «يەكىكە لەو خالە لوتكەييانە، كە چىنى زيردهست لە خەباتىدا بۆ ئازادى خۆى دەستى پىيانرەدەگات». وي پىيغۇش بwoo، خۆى بە ژاكوبينىك ناو بىننېت، ھەلبەته ھەندىكجاريش ئەم نازنماوهى بەشىوهى «ژاكوبينىكى سەر بە چىنى كارگەر» تەواو دەكەد. ئەنجامگىرى ئىيمە ئەوهىيە كە : تەنبا خۆدامالىينى ماركسيستەكان لە ھەر جوړه ميراتىكى ژاكوبينى، دەتوانىت پىكھاتنى ئازادىخوازان لەتەك ئەوان لەبار بکات.

با بهکورتی بچینه سه‌ر خاله سه‌ره کییه کانی ناکوکی نیوان مارکسیزم و ئەنارکیزم. سه‌ره تا ئەوهی که سه‌ره رای باوه‌ری مارکسیسته کان به پېداویستى له نیوچوونى دواجارى دهوله‌ت، به باوه‌ری ئەوان پاش شۇرۇشى سه‌رکە وتۇوانەی کارگەرى، دهوله‌تىكى نوئى که به «دهوله‌تى کارگەرى» نیو ده بىریت بۆ ماوه‌يە کى دیارینە کراو پېكىدىت. پاش وەها سه‌ر دەمیکە کە مارکسیسته کان، بەلینى لە نیوچوونى بە رەبەرە ئەم دهوله‌تە کە ھەندىك جاریش بە «نیو دهوله‌ت» نیـوى دەبەن، دەدەن. كۆمونىستە ئازادىخوازە کان بە پېچەوانە وە، پېيانوايە کە وەها دهوله‌تىكى نوئى لە بەر خاوه‌نارىتى دهوله‌تى بە سه‌ر تەواوی ئابوروی و بېروکراتىزە بۇونى رۆژانە، تەنانەت لە دهوله‌تى بۆرژوازىش بە تواناتر و سه‌ر کوتگە رتر دەبى و لە بەرامبەر ھەلوه‌شانە وەيدا، بە رەھە لىستى دەکات. لە وە گەرپىن کە كۆمونىستە ئازادىخوازە کان، بە گومانە وە لە ئەركانە کە مارکسیسته کان بۆ كەمايەتى كۆمونىست لە بەرامبەر دانىشتۇاندا پېيان دەبەخشىن، دەروانىن. گەرانە وە بۆ نووسىنە بېرۋۆزە کانى (ماركس و ئەنگلەس) يش، تەنیا ھۆيە کە بۆ وەها گومانىك. ھەلبەتە لە مانيفىيەتى كۆمونىستدا دەتوانرىت بخويىرىتە وە کە، "كۆمونىستە کان بە رەزه وەندىيە کى جياواز لە بە رەزه وەندى تەواوی پېۋلىتارىيائى نىيە" و يَا ئەوهى ئەوان ھەردەم نوينەری بە رەزه وەندى تەواوی بزووتنە وە كەن" يَا «تىرۇانىنى تىورى ئەوان ھەرگىز نە لە سەر بىنە مائى بۆچۈن و بىنچىنە داهىنراو يَا دۆزراوهى ئەم يَا ئەو چاكە كارى دونىا نىيە، بەلگۇ تەنیا دەربىر گشتى ھەلۇمەرج و كە توارى خەباتى چىنايەتى و بزووتنە وە مىزۇوېيىن، کە بە بەرچاواي ئىمە وە لە

بزووتندان». تا ئىرۇكانە بىگومان ئىمە ئازادىخوازان لەتەك ئەوان ھاوارىن!

بەلام رىستەن ناپۇشنى و تەكاندەرانە بۇ ئىمە ئەوهىيە: "لە تىۆريدا كۆمۈنىستەكان جىا لە بەشەكانى ترى پرۆلىتاريا لەو بەرتەرىيە بەھەممەندن، كە بە رۇشنى توانانى دەركىرىدى ھەلۇمرىج، بزووتن و ئامانجى كۆتايى و گشتى بزووتنەوە پرۆلىتاريايان ھەيە".

ئەم دانپىانانە دەتوانىت بەبى پېچوپەنا بەو واتايىھ بىت، كە كۆمۈنىستەكان لەبەر ئەم «بەرتەرىيە» ماسافى مىزىۋى بەدەستەوەگىرنى رابەرى پرۆلىتاريايان ھەيە؟ ئەگەر ئەم واتايىھش مەبەست بىت، چىتر كۆمۈنىستە ئازادىخوازانە كان لەتەكىدا ھاوارى نىن، لەبەر ئەوهى كە ئىمە لەسەر ئەو باوهەين: هيچ دەستىپىشخەرىيەك لە دەرەوهى خودى پرۆلىتاريا ناتوانىت بۇونى ھەبىت. ئىمە پىيانوايە كە كەسانى ناپرۆلىتىر تەننیا دەتوانن لە پال يا لەنىوان خودى پرۆلىتارىادا رۆلى راۋىئىتكارانى بىللايەنيان ھەبىت، ئامانجىيان ھاوكارى كارگەران بىت لە تىكۈشاندا بۇ بەدەستەتھىنانى پلهىيەكى بالاتر لە هوشىارى.

ئەمە بەرەو پرسى خۆبەخۆيى شۇرسى جەماوهرى، بەرەو دەربىرىنىكى ئەناركىيستانەمان دەبات. وشەيى «خۆبەخۆ - spontaneous» و «خۆبەخۆيى Spontaneity» چەندىنجار لە نووسىنەكانى (پرۆدون و باكۆنин)دا بەرچاو دەكەون. بەلام ئەوهى سەير دىتەبەرچاو، ئەوهىيە لە كاتىكىدا كە لە نووسىنەكانى

مارکس و ئەنگلس، لانیکەم له بلاوکراوهى پەسەنیاندا به زمانى ئەلمانى وەها واژەگەلىيک بەرچاوا ناكەون. له وەرگىرانى بەرھەمەكانىياندا ھەندىيەكجار لەتەك وەها واژەگەلىيک دەردەكەون. ھەلبەته دواجار تەنیا بەرھەمى بەراوردىيکى نارىيکە. له راستىدا مارکس و ئەنگلس باس له چالاکى خۆكىرى جەماوەر دەكەن، كە تىيەگەيشتنىيى بەرتەسكتەر لە خۆبەخۆيى. چونكە پارتىكى شۇرۇشگىر، دەتوانىت رېيگە بە بېرىك لە «چالاکى خۆكىد» جەماوەرى لە پاڭ چالاکىيە بەرتەریخوازانە خۆيى بىدات. بەلام خۆبەخۆيى جەماوەرى، مەنزىسى ئەوهى هەيءى، كە پاڭەندەرى رۆلى رابەرى ئەو پارتانە بخاتە ژىير پرسىيارەوە. روزا لوکسيمبورگ يەكەمین ماركسىست بۇو، كە لە نووسىينەكانىدا بە زمانى ئالمانى وشەى خۆبەخۆ (لەخۆوهرا) «Spontan» بەكارهەنناوه، كە لە ئەناركىستەكانى وەرگرتۇوە. وى پشتى بە رۆلى سەرەكى و خۆبەخۆيى لە بزووتتەنەوەي جەماوەرىدا دەبەست. دەبىت لەو بگەين، كە ماركسىستەكانىش لەبەرامبەر بزووتتەنەوە كۆمەلایەتىيەكان ھەلۋىستى ديارىكراويان ھەيءى، لەبەر ئەوهى كە شوينىدەست بۇ خۆتىيەلقولۇرتاندى دادەن، بەلگۇ تەنانەت ھەندىيەكى ناھىلەنەوە.

كەواتە كۆمونىيىتە ئازادىخوازەكان لەو خالىدا، كە ماركسىستەكان ھەندىيەكجار لە سوودوھەرگرتۇن لە فيئل و فريوكارى ديموکراسى بىرژوازى خۆيان نەدەبويىرا، فەرە دلخوش نىين، ماركسىستەكان نەك بە تەنیا بە خۆشحالىيە و كارتەكانى دەنگدانىيان بەكاردەھىنَا و بە يەكىيەك لە باشتىرين ئامرازەكانى بەدەستەنەنەن دەسەلاتيان دادەن، بەلگۇ تەنانەت ھەندىيەكجاريش

به خۆشحالییه وە دەستیان دەداییه پیکھیینانی بەرەی هەلبادن لە تەلک پارتە لیبرال یا رادیکال بۇرۇۋازىيەكان و لەم ساتەدا باوھى ئەوان ئەوهى، كە بەبى وەها ھاپەيمانى و يەكىتىيەك دەستپاگە يىشتن بە كورسىيەكانى پارلەمان لە توانادا نىيە. لە بىرمان نەچىت كە كۆمونىستە ئازادىخوازەكان بەپىچەوانە ئەوهى كە بەزۆرى ويىنا دەكىرىت، سل لە سندوقە كانى دەنگدان ناكەنەوە. پرۇدون جارىك لە 1848دا بە نويىنەرى ئەنجومەنى مىللەي هەلدەبىزىدرىت. جارىكى تر پشتىوانى لە هەلبازاردىنى راسپايل (Raspail) دەكات. لە تەل ئەوهىشدا دواتر لە وېوە كە وى ھەرجۇرە ملکەچىيەك بۇ رېئىمى پاشايەتى سەركۈنە دەكات، كارگەران بۇ خۆھەلبازاردىن بانگەواز دەكات. بۇ وى تەنيا پرسى رېوشىين و ھەلومەرج لە بەرچاوا بۇو. لە ھەلۈمەرجىكى تردا ئەناركىستە كانى ئەسپانىا لە ھەلۈيىت وەرگرتى ئاشكرا لە دەرى 1936دا بە شدارى لە ھەلبازاردىنى بەرەي خەلکى لە فيېرىيەرى خۆيان خۆيان بوارد. بەلام لەپاڭ ئەم شتە كەم و ناوىزانەدا، ئەناركىستە كان رېگە فەرە جىاواز بۇ سەركەوتىن بە سەر سەرمایەدارى دوزمندا بە دروست دەزانىن: لەوانە خەباتى راستە و خۆ (Direct action)، خەباتى سەندىكايى (unions action)، خۆمۇختارى كارگەرى (Worker-autonomy) و مانگرتى گشتى (General-strike).

ھەنۇوكە پرسىيارىكى ترى بنەرەتى رۇوبەر وومان دەبىتەوە: دەولەتىكىرىدى ئامرازەكانى بەرەمەھىيىنان يا خۆبەرېيەرى (self-management)؟ لېرەشدا ماركس و ئەنگلس بادەدەنەوە. لە مانيفىيەتى كۆمونىستدا كە بە سروشۇرگرتى راستە و خۆ لە

سۆشیالیستی دهوله‌تگهرا، لویس بلانک (Louis Blanc) فهرهنسی، نووسراوه. ئەوان له و باوه‌رەدان که «دەبىت گشت ئامرازه‌کانى بەرھەمھىيىنان لەدەستى دهوله‌تدا ناوه‌ندى بکرىنەوە» بەلام له و شەھى دهوله‌ت، ئەوان بە «پرۆلیتاریای رېكخراو وەك چىنى فەرمانزەوا» تىیده‌گەن. باشە بۆچى وەھا رېكخراویکى پرۆلیتیرى نىيو دەنیىن «دەولەت»؟ لەمە بگوزەرېيىن: بۇچ چەند سال دواتر ئەوان پەشىمان دەبنەوە و لە جونى 1872 لە پىشەكى چاپى سەرلەنۈي مانىفييىستىدا لە دەولەتگەرايى كورتبىنانە خۆيان سەرلەنۈي تىرۋانىنەوە دەكەن و پەنجە بۇ راگە ياندىنى 1871 لەمەر كۆمونەي پاريس رادەكىشىن، كە پىويستە بەرھەمھىيىنان بەھۆي «ھارىكاري بەرھەمھىيەران - associated to producers» وە بەریوھ بېرىت؟

بىگۆمان ئەوان له كۆنگرهى ئىينتەرناسيونالى يەكەمى پىش شەپى 1970، هەستيان بە پىداویستى پىكھاتن لەتك باكۆنيستەكان كردىبوو. بەلام ئەوهش بلىيىن، كە ماركس ھىچكەت لە ورددەكاريدا رېكەگەلىيىك، كە دەتوانن خۆبەرپىوه بەرى بەرى بخەن، نەچۈوه بەلاياندا، لە كاتىكدا، كە پرۆدون (Proudhon) لە بەرھەمەكانىدا لەپەرەي فەرى بۇ ئەم پىرسە تەرخانكىردىبوو. پرۆدون كە زىيانى وەك كارگەرېك دەست پىكىركەبوو، دەيزانى كە باس لە چى دەكەت. وى بهوردىيىنەوە دابۇوه «كۆمەلە كارگەرېيەكان Worker-associations»، كە لە شۇرشى 1848دا سەريانەلدابۇو. بەلام ھۆي ئەو ھەلوىيىستە ماركس، لەوانەيە لەبەر بە «خەيالى utopian» دانانى پىرسى خۆبەرپىوه بەرى لە لاى وى بىت. ئەورۇڭە ئىيمە كۆمونىستە ئازادىخوازەكان، بەشىكىن لەوانە كە لانىكەم لە

ئهوروپاي رۆژئاوا خۆبەريوه بهريان كردودوه به بابهتى رۆژ، پرسيايىكى كۈنكرىت و خستويانهته بەرنامەمى كارى رۆزدە. پرسيايىك، كە ئىتىر جىكەوتە بۇوە و ئەرۋەكە لەلايەن نزىكەي هەرهە زۆرى رەوتە راميارىبيه كانەوە دەستى بۇ دەبرىت، گۇرانى بەسەردا هيئراوه و كورتكراوه تەوه.

## .VII

ھەنۇوكە پەنجە دەخەينە سەر ئەوە، كە ماركسىستەكان و ئەناركىستەكان هەر لە سەرهەتاي سەرەتەنەن بىرۆلىتىرىييانە و رۇوبەرۇوى يەكتىر بۇونەتەوە. يەكمىن هيئىش لەلايەن "ماركس و ئەنگلەس" دەرەزى شتايىنەر (Steiner) لە پەرتۇوکى پېرىۋەتى «ئايدى يولۇرى ئالمانى» دەستىپىكەر. لەوىدا پەرسەكە لەسەر خراب لەيەك گەيشتنىكى دوولايەنە بۇوە. شتايىنەر رۇونى نەكىر بۇوە، كە لەپاڭ ستايىشىدا بۇ «من» ئى «تاك»، لە راستىدا لايەنگىرى يەكىرىتنى خۆخواتانە ئەم «تاكە» يە لەتكە تاكە كانى تر. لە راستىشا وى كۆمەلگەي ھەنۇوكە بى پېشىنیار دەكەت، كە لەسەر بىنەماي فيدرالى و مافى جىابۇنە و دامەزراپىت. هەر ئەم بۇچۇونە دواتر باكۇنин و دواجارلىنىن لەمەر بېرسى نەتەوه بىدا، بەكاريان هيئاوه. ماركس و ئەنگلەس بە ھەلە رەخنە تونـدە كانى شـتايىنەر بەرامبەر كۆمـونىزم بە كۆنـه پەرسـتى وى دادـەنـىن، لە كاتـىـكـدا كە هيـرـشـەـ كانـىـ شـتـايـىـنـەـ لە بـنـەـ رـەـ تـدـا ئـارـاسـتـەـ ئـجـوـرـىـكـىـ تـايـبـەـتـ لـهـ كـۆـمـونـىـزمـ بـوـونـ، دـرـىـ «نـارـپـوشـنـەـ كانـ - Clumsy» كـۆـمـونـىـزمـ دـولـەـتـىـ، كـەـ كـۆـمـونـىـسـتـەـ خـەـ يـالـىـيـهـ كانـىـ (utopian communism) سـەـرـدـەـمـىـ خـۆـىـ، لـەـوانـەـ

ۋايىتلىك (Weitling) لە ئالمان و كابه (Cabet) لە فەرەنسە، كە هاندەرى رەخنەكانى شتايىھەر پىداگرى بۇو لە ئازادى تاکەكەسى.

ھەر بە وجۇرە كە پىشتر وتمان، ھېرىشى توندى "ماركس" يىش بۇ سەر پرۇدۇن تارادەيەك لە بەر شتگەلى ئاوا بۇو، پرۇدۇن پېشوازى لە مولكاپىتى تايىبەتى گچكە دەكرد، چونكە لە دا پشتىوانەسە سەربەخۆيى تاکەكەسى دەبىنى. بەلام شتىك كە ماركس لىنى تىننەگات ئەوهىي، كە پرۇدۇن لە پېشەسازى گەورە و گرنگى بەشى سەرمایەداريدا، بەتەواوى خۆي بە پشتىوانگەرى مولكاپىتى گاشتى دەناساند. لە بىرمان نەچىيەت كە پرۇدۇن لە «پەراوهكان - Carnets» يدا ئاوا دەنۈسىت: «پېشەسازى گچكە، بەھەمان رادەي فەرەنگى گچكە، گەمزانەيە؟». لە پېشەسازى گەورەشدا، وى بىچەن دوچوون كۆمەلگە رايە. لە روانگەرى "پرۇدۇن" دا رېكخراوگەلىك لە زىير نىيۇي "ھەرەوهزى كارگەرى - Worker-companies" دا پىيوىستە رۇلى سەرەكى بىگىرن، واتە بەرپىوه بىردىنى پېشەسازى گەورە لەوانە ھىلى شەممەندەفەر، كارخانە گەورەكان، دەرھىنانى كانەكان، چىكىدىنى پۇلا و دەريابانى، ... ھيتريان، لە ئەستۆيە.

لە تەك ئەوهى كە پرۇدۇن لە كۆتايى ژيانىدا، لە «لىيھاتووبي رامىاري چىنى كارگەر»دا، خۆي بە لايەنگرى جىابۇونەوهى تەواوى چىنى كارگەر لە كۆمەلگەى بۆرۇۋازى يَا بەواتايەكى تر لايەنگرى خەباتى چىنایەتى رادەگەيىنېت، بەلام ھېشتا ئەمەش ماركس لە نيازخراپى بەرامبەر پرۇدۇنىزم، كە بە سۆشىيالىيىمى وردە بۆرۇۋازى دايىدەنېت، ناگىرىتە دواوه.

ههنووکه با سهنجی مشتومری بهرد و ام و ناپاکی نیوان مارکس و باکونین له نیونه ته و هی یه که مدا بدھین؛ لیره شدا له ته ک جوریک له خrap له یه ک گه یشن پووبه رووین. باکونین تاراده ه زیاده ره ویگه رانه مارکس به دیویکی ده سه لاتخواز و تینووی فه رمانزه وا بی به سه رزووتنه و هی کارگه ریدا ده نساند. له م نیوه دا ئه و هی که سه رسوورهینه ره، ئه و هی که با سه کانی باکونین ناوه روکیکی پیخه م به رانه یان هه یه، وی به باشی داهاتووه دووره کان ده بینیت. له هه مان کاتدا که هاتنه سه رشانوی «بیرؤکراسی سور» پیشینی ده کات، ستھ مکاری یه که سه رنجم رابه رانی نیونه ته و هی سییم کومینتین (Komintern) به سه ر بزووتنه و هی کارگه ریدا ره اوای ده بینن، هه ست پیده کات. مارکس به تومه ت دانه پال باکونین به نزمترین شیواز و به راوه رگرن بو ده کردنی باکونین له نیونه ته و بی یه که مدا، له کونگره هاگه ر [3] له سیپته مبه ری 1872 دا، ده ست به هیرشی به رام به ر ده کات.

پاش ئه م رووداوه، پرده کانی نیوان ئانارکیزم و مارکسیزم ده رو خیین و ده بیتھ کاره ساتیکی گه ورہ بؤ چینی کارگه ر، له به ر ته و هی که هه یه ک له م دوو بزووتنه و پیویستیان به هاوکاری تیوری و کرده بی ئه ویتر هه بwoo. له هه شتا کانی سه ده 19 دا تیکوشان بؤ پیکه نیانی نیونه ته و هی کی ئه نارکیستی له ته ک شکستدا رووبه روو ده بیت. و ها نیونه ته و هی که سه ره رای نیازه کانی، به گشتی له بزووتنه و هی کارگه ری داده بریت.

له کاتیکدا که لهو سه‌ردنه‌دا مارکسیزم به خیرایی له ئالمان به گه‌شەی سوشيال-دیموکراسى و له فەرەنسە به دامەزراندنى پارتى کارگەی لەلایەن (Jules Guesdes)، گەشە دەکات. دواتر پارتى جۇراوجۇرى سوشيال-دیمۆکرات له دەورى يەك كۆبۈونەوه نىيونەتەوهىي دووه مىان پىكھىيىنا. له كۆنگەرەكانى دواترياندا زۆرجار مشتومر لەتەك ئازادىخوازانىك پويىدەدا، كە هەليان بۇ دەرەخسا، له كۆبۈونەوه كاندا بەشدار بکەن. سالى 1893 سوشياليسىتى ئازادىخواز دۆملا نىۋۆينەويس (Domela Nieuwenhuis) ى ھۆلەندى لە وتارىكى توند و پاراودا، سوشيال-دیموکراسى ئالمانى تاوانباركىد و لەتەك ھەراوهى ئامادەبۇوان رۇوبەرۇو بۇو. سالى 1896 له لهندەن كچى ماركس، ئافىلىيىنگ (Aveling) و رابەرى سوشياليسىتەكانى فەرەنسە زان ژورس (Jean Jaurès) بە جىيىودان بە ئەناركىستەكان، كە وەك نوپىنەرى سەندىكى كارگەيىيەكان توانىبۇويان بىنە ھۆلى كۆنگەرەوه، كرده دەرەوه.

ھەلبەته ئەوه راستە كە تىرۇرۇزمى ئەناركىستى، كە له ماوهى سالەكانى 1890 تا 1895 له فەرەنسە ئازاوهى بەرپادەكرد، كۆمەكىكى بەنرخى بەرەتكىرنەوه و دەزايەتى هيستريانە (hysterical ) بەرامبەر ئەناركىستەكان، كە ئىيتر بە «چەتە» دەزمىردران، كردى. رېفۇرمىستە شەرمىزك و ياساگەراكان له توانىياندا نەبۇو، له پالنەرى شۇرۇشكىرىي ئەناركىستەكان بىگەن و ھۆى پەنابىدىان بۇ توندوتىرى وەك نارەزايدىيەكى پې دەنگدانەوه له دەزى كۆمەلگەي نەفرەتاوى، دەرك بکەن.

له نیوان سالانی 1860-1914 سوچیال-دیموکراسی ئالمان و زیاتر له و ده زگەی پانوپوری سەندىكا كارگەرييەكاني ئالمان، به رده وام خەرىكى كەنارخستنى ئەناركىزم بۇون. تەنانەت كاتىك كە كاوتىسىكى رايگەياند، كە لايەنگر مانگرتنى جەماوهرييە، بېرۇكرايانى كريكارى سەرولاي خۆي وەك «ئەناركىستىك» گومانيان لىكىرد. بەلام لە فەرهنسە پرسەكە بەپىچەوانە و بۇو پارلەمانگەرايى (Parliamentary) و ريفۇرمىزمى هەلبىزىرگە راي ژوريىس (Jaurès)، نەفرەتىان لە كارگەرانىك دەكىرد، كە بەخۆيان لىھاتووی دامەز زاراندى پىكخراوهى شۇرۇشكىرىانەي سەندىكالىستىي و خەباتكارانەي سەرەبەخۆي سىرىتى (CGT) يان پىكھىنابۇو، كە پىشەوانى فيرناند پلۇتىيە (Fernand Pelloutier)، ئىمەيل پۇزە (Pierre Monate) و پىيەر مۇنات (Emile Pouget) بۇون، كە لە بزووتنەوە ئەناركىستىيە و سەریاھەلدابۇو.

شۇرۇشى روسىيە دواتر شۇرۇشى ئەسپانيا كەلىنى نىوان ئەناركىزم و ماركسىزميان فراوانىتر كرد. كەلىنىك كە چىتر نەك تەنبا بەرھەمى ناكۆكى ئايديلۇرۇشكى، بەلكو بە كرده وەش خويىناوى بۇو. بۇ كۆتا يىھىننان بە سەرنجەكانى سەرەۋە لە سەر را بوردۇو ماركسىزم و ئەناركىزم، دەبىت دوو تىببىنېيە تىريشى بۇ زىادبىكەم:

1- هەندىك لە ماركسناسانى وەك ماكسىمېلىيان روبل (Maxumilan Robel) لە فەرهنسە، بەدلىنيا يىھە و بەھەلەدا چۈون - ئەگەر ھەموويشى نەبىيەت، ئەگەر لە ماركسدا مەيلى «ئازادرەوانە» بەدى بکەن.

2- هەندىئك لە ئەناركىيىستە دەستەگەرا و بىرته سكەكانى وەك گاستون ليقشال (Gaston Leval) لە فەرهەنسە، بەدلنىيابىيە وە بەھەلەداجۇون، كە بە ھەستىكى كۆپرانەوە، وەك ئەھرىيمەنلىك لە ماركس دەروانى. دەمە ويىت لە شوينىكدا لەننیوان ئەم ئەم دوو پىياوه توندرەوە جىڭىرىبم، ھەرچەندە ھەردۇوكىيان ھاواھەلمن.

### .VIII

ئەي ھەنزووکە چى؟ بەبىڭومان، ئىسىتاكە لەبەرەدەم بوزانەوە يەكى (Renaissans) سۆشىالىيىزم يىازادىخوازانە دايىن. من ليىرەدا ناچارم پەنجه بخەمەسەر چۈننەتى بوزانەوە دووبىارە لە مانگى مەمى (ئايار) 1968 لە فەرەنسەدا. خۆبەخۇترىن، چەواھەر روانە كراوتريين و نائامىادە كراوتريين راپەرېنە كان بۇو. شەپولىكى بەھىزى ئازادى ولاٽى گرتەوە، وەها وېرلانكەر و لەھەمان كاتدا ئافرېنەر بۇو، كە ئىتر ھىچ شتىكى وەك پىشىوو خۆى نەھىيىشتەوە. ژيان گۆرە يى ئەگەر بىمانە ويىت دەتowanin بلىيىن، كە ئىمە ژيانمان گۆرە. بەلام وەها لەدایكبوونەوە يەكى دووبىارە، لە چوارچىۋە بى بوزانەوە يەكى سەرلەنۈچ لە سەراپاي بىزۇوتتنەوە شۇرۇشكىرانەدا و بەتايبەت لەننیوان لاوانى خويىندىكاردا پىكىدەھات. بەم ھۆيەوە چىتى دابرە بەھىزەكانى نىّوان بىزۇوتتنەوە ئازادىخوازەكان و ئەوانەتى كە پاگەندەي لايەنگرى «ماركسىزم-لىيىنلىيىزم» دەكەن، بۇونىيان نىيە. تەنزاھەت دەتowanىتىت بگە وتريت جۆرىيەك لە ئاوهلايى نادەستەگە رايانەش لەننیوان ئەم بىزۇوتتنەوە جۇراوجۇرانەدا

سەرييەلدا. ھاوريييانى لاو له فەرەنسە، لە گروپە ماركسيستە دەسەلاتخوازەكانەوە دەچۈونە ناو گروپە ئەناركىستەكان و ھەروا پېچەوانە ئەمەش پۇوياداوه. گروپگەلى «ماويستى - Maoists» ھەبۇون، كە سەراپا لەزىر كارايى ئازادىخوازىدا، ھەلۋەشىاونەتەوە يىاكەوتتەتە ژىر كارايى بۆچۈونە ئەناركىستىيەكان. تەنانەت گروپە ترۆتىسىكىستەكانىش بەشىك لە تىرۇانىنى خۆيان لەزىر كارايى نۇوسىين و تىرۇرييە ئەناركىستىيەكاندا دەگۆرى. كەسانى وەك ژان پۇل سارتى (Jean Sartre) و ھاوهەك ئەورۇكە لە بلاۋىرىاوه مانگانەكانىدا، تىرۇانىنى ئەناركىستى دەردەبرىن و بەشىۋەيەك كە يەكىيە لە وتارەكانى ئەم دوابىيانەيان بەنیوی "مالئاوا لىيىن" بۇو.

بىڭومان ھىشتاكە گروپى ماركسيستى دەسەلاتخواز ھەن، كە بەتاپىيەت دزى ئازادىخوازىن، ھەر بەوجۇرەي كە گروپى ئەناركىستى لە ئارادان، كە تا ھەنۇوكەش ئاواناسراون كە دزە ماركسيستىن.

ھەردوو رىكخراوى كۆممونىستى ئازادىخواز [4]، كە لە فەرەنسە ھەن و بەتهمان بەم نزىكانە يەكگەن، خۆيان لەنیوان ئەناركىزم و ماركسيزمدا دەبىننەوە. ئەم رىكخراوانە لەتەك ئەناركىستە كلاسىكەكان، ئەم خالىە ھاوبەشە ئىرۇانىنىيان ھەيە، كە ھەردووكىيان دەگەرېنەوە سەر جوولانەوە دزە دەسەلاتخوازى، كە گەيشەتە نىيۇنەتەوەيى يەكمەم. لەھەمان كاتىدا لەتەك ماركسيستەكانىش ئەم خالىە ھاوبەشە ئىرۇانىنىيان ھەيە، كە

هەردووکیان بە لیپراوی له بواری خەباتی چینایەتی پرۆلیتاریا و تىكۈشان بۇ لەناوبردنى دەسەلاتى سەرمایەدارى خەبات دەكەن.

كۆمۇنىستە ئازادىخوازەكان لەلايەكەوە ھەولەدەن، تەهاوى ئەم سەرخەته بنەمايانەى كە لەرابوردووی ئەناركىزمەوە بەجيامون، زىندۇوكەنەوە - بۇ نموونە، ئاماڭ لە بلاۆكردنەوەى پەرتتووکى «ئانارشىزم» و «نەخوا و نەسەروھر»، ھەر ئەمە بىووه- و لەلايەكى تەرەوە كۆمۇنىستە ئازادىخوازەكان، ئەم بەرھەمانەى ماركس و ئەنگلس، بەتاپىت ئەم بەشانەيان، كە ھېشتاكە به كەلەك و كاران و وەلام بەپىداۋايىتىيەكانى سەردەمى ئىيمە دەدەنەوە، رەتناكەنەوە، لەوانە چەمكى "لەخۇ نامۇبۇن"، كە لە «دەستنۇوسەكانى 1844»دا ماركسى لەودا دەبىنرىت. ئەم تىيگەيشتنە بەباشى لەتكە پىداڭرى ئەناركىستەكان لەسەر ئازادى تاكەكەسى دەگۈنچىت، يَا ئەم بىرۋايەى كە ئازادى پرۆلิตارىيا تەنیا بەدەستى خۆى مەيسەردەبىت، تەهاو بەپىچەوانەى ئەم بۇچۇونانەوە كە دەيىانەويت ھۆشىارى شۇرۇشكىپانە لە دەرەوەى چىنى كريڭكارەوە بىيىنە ناوى. دواجار مىتۆدۇلۇزى بەناوبانگى ماتريالىزمى دىالەكتىكى و مىزۇويى، كە ھېشتاكەش وەك يەكىل لە ھىلە رېنۋىينىكەرەكانى دەركىردىنى رۇوداوه كانى رابوردوو و ئىستا ماوهەتەوە، بەشىكە لەم میراتە، بەم مەرجەمى ئەم مىتۆدە بەشىۋەيەكى وشك و ميكانيكى بەكار نەكەيت و نەكەيتە بىيانوو بۇ خۆذىيەنەوە لە خەبات، بەمەرى كە ھېشتاكە، بەنەما مادىيەكانى شۇرۇش لە ئارادانىن، بەجۇرەمى ستالىنيستەكان سى جار لە فەرەنسە لە سالانى 1936-، 1945، 1968 پەنایان بۇ بىردى. مەرجىكى تر ئەمەيە كە پشتىبەستن بەم

دوروانه له سەر بنەمای ویستى تاکەكەسى و خۆبەخۆبى شۇرۇشگىرانەى جەماوھر بىت.

بەوجۇرەى كە مىزۇونۇسى ئازادىخواز كامينسکى (Kaminsky) لە پەرتۇوکە بەناوبانگەكەى خۆيىدا لەبارەى «باكۆنин» 50 دەلىت «سەنتىزى نىوان ماركىزىم و ئەناركىزىم، نەك تەنیا پېيىستە بەلكو وەلانانىشى لە توانادا نىيە. وى درېزەى دەداتى و دەلىت «مىزۇو بەخۆى گۈنجاندنه كانى مەيسەر دەكات».«

دەمەۋىت وەك ئەنجامگىرىيەكى كەسى خۆم بلىم. كۆمۈنۈزمى ئازادىخواز، كە بەرھەمى وەها پېكھاتەيەكە بەبىڭومان ئارەزووى فراوانى كارگەرانى هوشىار و پېشىكەوتتوو تەنانەت ئەگەر ھەندىكچارىش ھېشتاكە بەتەواوى هوشىار نەبن- واتە بەشىك كە ئەورۇكە «چەپى كارگەرى» يان پېدەلىن، زۆر زىاتر لە ماركىزىمى دەسەلاتخواز و ئەناركىزىمى وشاھەلەتتوو، دەردەبرىت.

لە وتاردىنىكدا لە نیويۆرك بە مىزۇوى 06/11/1973 پېشىكەش كراوه. (لەبەر پۇشنايى ورگىرانە ئالمانىيەكەيدا كە چاپەمەنى كۆمەلگەى ئازاد، كە دوو سال دواتىر واتە لە 1975 دا بلاوكراوه تەوه، هەلەكانى پاستكراونەتەوه). وەك

پەرواىىز:-

\* سه رچاوه‌ی دهقه ئالمانییه‌کەھی

<http://www.anarchismus.at/txt4/querin.htm>

سەرچاوه‌ی وەرگىرانە فارسييەكەھى

(و.ك) <http://persianblog.com/?date=13831227&blog=anarchi>

[1] ئەم بەشە لە وەرگىرانە فارسييەكەدا پەرىنزاوه، كە لە وەرگىرانە ئالمانییه‌کەھى دا ئاوا ھاتووه :

Welch ein Unterschied auch zwischen den Abschnitten im Kommunistischen Manifest 1848, welche forderten, daß der Staat die Gewalt über die gesamte Ökonomie erlange und den späteren Erklärungen, in denen der Staat durch die assoziierten Produzenten ersetzt wird

(و.ك).

[2] لە دهقه ئالمانییه‌کەدا ئەم واژەي liberären kommunismus زۆرجار بەكارھاتووه كە لە وەرگىرانەكە فارسييەكەدا هەر واژەي ئەناركىزم بەكارھاتووه، ھەرچەندە لە وەرگىرانە ئالمانییه‌کەدا هەر دوو واژەكە واتە (liberären kommunismus و Anarchismus) لە شوينى تايىھەتىدا بەكاربرابون. لە كوردىدا بە ماناي كۆمونىزمى ئازادىخوازانە، كە لە فارسييەكەيدا بە (كمونىسم آزادمنش) و لە عەربىدا بە (الشيوعية التحررية) و بە ئىنگلېزىش Libertarian communism دىيت. (و.ك)

[3] لە دهقه ئالمانییه‌کەدا كۆنگرهى ھاگەر (Haager) ى 1872 نووسراوه، بەلام لە فارسييەكەدا كۆنگرهى (لاھە) نووسراوه. (و.ك)

[4] لە دهقه فارسييەكەدا تەنيا ئاماژە بۇ يەك رېكخراو كراوه بەناوى (او . ث . ال) كە دەكىرى بە لاتينىيەكەھى ئاوابىي (U.T.H.L) . بەلام لە دهقه ئالمانییه‌کەدا ئاماژە بە دوو رېكخراوى ھاۋاراستە دەكتات و نىئوي هيچكاميانى نەھىيناوه . (و.ك)

# **Marxism & Anarchism**

by  
**Daniel Guérin**

translation from Persian

by: Hezhên

Published by  
**Kurdistan Anarchists Forum (KAF)**  
**January 2010**